

UDHËZIM JURIDIK: Kundër këtij vendimi, personi i përzgjedhur për kryetar, zëvendësi i tij, anëtarë dhe zëvendësi i tij në Komisionin Komunal Zgjedhor mund të parashtrijë kërkesë në Komisionin Shtetëror të Zgjedhjeve në përputhje me nenin 18 paragrafin (3) të Kodit Zgjedhor për tërheqje nga funksioni i përzgjedhur në Komisionin Komunal Zgjedhor vetëm për arsye shëndetësore ose familjare.

Kërkesa për tërheqje nga funksioni i përzgjedhur në Komisionin Komunal Zgjedhor, me prova të bashkëngjitura në shtojcë, i dorëzohet Komisionit Shtetëror të Zgjedhjeve.

Nr. 08-2240/2
12.9.2025
Shkup

Komisioni Shtetëror i Zgjedhjeve
Kryetar,
Борис Кондарко, d.v.

АГЕНЦИЈА ЗА ЦИВИЛНО ВОЗДУХОПЛОВСТВО

3909.

Врз основа на член 48 од Законот за воздухопловство („Службен весник на Република Северна Македонија“ бр. 14/24, 224/24, 3/25 и 144/25), а во врска со член 3 од Мултилатералната спогодба меѓу Европската заедница и нејзините земји членки, Република Албанија, Босна и Херцеговина, Република Бугарија, Република Хрватска, Република Македонија, Република Исланд, Република Црна Гора, Кралството Норвешка, Романија, Република Србија и Мисијата на Обединетите нации за привремена администрација на Косово за основање на Европска заедничка воздухопловна област ратификувана со Законот за ратификација на Мултилатералната спогодба („Службен весник на Република Македонија“ бр. 27/07 и 98/09 и „Службен весник на Република Северна Македонија“ бр. 259/19), директорот на Агенцијата за цивилно воздухопловство донесе

П РА В И Л Н И К ЗА ПРАВИЛАТА ЗА УТВРДУВАЊЕ НА ЛИСТАТА НА АВИОПРЕВОЗНИЦИ КОИ СЕ ПРЕДМЕТ НА ОПЕРАТИВНА ЗАБРАНА

Член 1

Со овој правилник се пропишуваат правилата за утврдување на листата на авиопревозници кои се предмет на оперативна забрана.

Член 2

(1) Правилата за утврдување на листата на авиопревозници кои се предмет на оперативна забрана во Заедницата (во понатамошниот текст: Листата на Заедницата) се дадени во Поглавје II од Регулјативата (ЕЗ) бр. 2111/2005 на Европскиот парламент и на Советот од 14 декември 2005 година за утврдување на список на Заедницата на авиопревозници кои се предмет на забрана за летање/работа во рамките на Заедницата и за известување на патниците во воздушниот сообраќај за идентитетот на авиопревозниците кои летаат и за укинување на член 9 од Директивата 2004/36/ЕЗ, изменета со Регулјативата (ЕУ) бр. 2018/1139 (во понатамошниот текст: Регулјативата бр. 2111/2005), Регулјативата (ЕЗ) бр. 473/2006 од 22 март 2006 година за воспоставување на список на Заедницата на авиопревозниците кои се предмет на забрана за летање во рамките на Заедницата наведено во Поглавје II од Регулјативата (ЕЗ) бр. 2111/2005 на Европскиот парламент и на Советот (во понатамошниот текст: Регулјативата бр. 473/2006) и Регулјативата (ЕЗ) бр. 474/2006 на Комисијата од 22 март 2006 година за утврдување на список на Заедницата на авиопревозници кои се предмет на забрана за летање во рамки на

Заедницата наведени во Поглавје II од Регулјативата (ЕЗ) бр. 2111/2005 на Европскиот парламент и на Советот, изменета со Регулјативата (ЕУ) бр. 2025/1144 (во понатамошниот текст: Регулјативата бр. 474/2006), кои се прифатени и директно се применуваат, и кои се објавени на интернет страницата на Агенцијата за цивилно воздухопловство.

(2) Авиопревозниците кои се наведени на Листата на Заедницата, не може да вршат операции на територијата на Република Северна Македонија.

Член 3

(1) Поимите „Заедница (Community)“, „Право на Заедницата (Community law)“, „Законски прописи на Заедницата (Community legislation)“, „Инструменти на Заедницата (Community instruments)“, „Договор за ЕЗ (EC Treaty)“, „Аеродром на Заедницата (Community airport)“, „Службен весник на Европските Заедници (Official Journal of the European Communities)“, „Службен весник на Европската Унија (Official Journal of the European Union)“, „Авиопревозник од Заедницата (Community air carrier)“ и „земја(-и) членка(-и) (Member State(s))“ употребени во Регулјативите бр. 2111/2005, 473/2006 и 474/2006 од член 2 од овој правилник се читаат согласно точките 2 и 3 од Анексот II на Мултилатералната спогодба меѓу Европската заедница и нејзините земји членки, Република Албанија, Босна и Херцеговина, Република Бугарија, Република Хрватска, Република Македонија, Република Исланд, Република Црна Гора, Кралството Норвешка, Романија, Република Србија и Мисијата на Обединетите нации за привремена администрација на Косово за основање на Европската заедничка воздухопловна област ратификувана со Законот за ратификација на Мултилатералната спогодба („Службен весник на Република Македонија“ бр. 27/07 и 98/09 и „Службен весник на Република Северна Македонија“ бр. 259/19).

(2) Другите поими употребени во овој правилник го имаат значењето утврдено во Регулјативите бр. 2111/2005, 473/2006 и 474/2006, од член 2 од овој правилник.

Член 4

(1) Агенцијата за цивилно воздухопловство е надлежен орган на територијата на Република Северна Македонија, за применување на оперативните забрани содржани во Листата на Заедницата во врска со авиопревозниците во воздушниот сообраќај кои се предмет на тие забрани.

(2) Агенцијата за цивилно воздухопловство ја известува Европската комисија за идентитетот на авиопревозниците во воздушниот сообраќај кои се предмет на оперативна забрана на територијата на Република Северна Македонија заедно со причините за таквата забрана и други значајни информации.

(3) Агенцијата за цивилно воздухопловство ја известува Европската комисија за сите информации кои може да бидат од значење за ажурирање на Листата на Заедницата, согласно правилата содржани во Регулјативата бр. 473/2006.

(4) Во случај на итност, примената на одредбите на Регулјативата бр. 2111/2005, не ја спречува Агенцијата за цивилно воздухопловство да постапува во случај на непредвиден безбедносен проблем преку изрекување на моментална оперативна забрана во однос на територијата на Република Северна Македонија земајќи ги во предвид заедничките критериуми кои се пропишани во Анексот на Регулјативата бр. 2111/2005. Агенцијата за цивилно воздухопловство изготвува работна процедура со цел обезбедување на имплементацијата на Анексот на Регулјативата бр. 2111/2005.

(5) Одлуката на Европската комисија, да не стави на Листата на Заедницата определен авиопревозник во воздушниот сообраќај согласно процедурата пропишана во Регулативата бр. 2111/2005, не ја спречува Агенцијата за цивилно воздухопловство да изрече оперативна забрана на авиопревозник во воздушниот сообраќај во врска со безбедносните проблеми кои се специфични за Република Северна Македонија.

(6) За случаите од ставовите (4) и (5) на овој член, Агенцијата за цивилно воздухопловство веднаш ја известува Европската комисија.

(7) За случаите од став (4) на овој член, Агенцијата за цивилно воздухопловство доставува до Европската комисија барање за ажурирање на Листата на Заедницата.

Член 5

Со денот на влегувањето во сила на овој правилник престанува да важи Правилникот за правилата за утврдување на листата на превозници кои се предмет на оперативна забрана („Службен весник на Република Северна Македонија“ бр. 233/23).

Член 6

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 10-1182/1

15 септември 2025 година

Скопје

Директор на Агенција

за цивилно воздухопловство,

Драги Стојаноски, с.р.

РЕГУЛАТОРНА КОМИСИЈА ЗА ЕНЕРГЕТИКА, ВОДНИ УСЛУГИ И УСЛУГИ ЗА УПРАВУВАЊЕ СО КОМУНАЛЕН ОТПАД НА РЕПУБЛИКА СЕВЕРНА МАКЕДОНИЈА 3910.

Врз основа на член 54 став (1) точка 1) потточка 1.20 од Законот за енергетика* („Службен весник на Република Северна Македонија“ бр. 101/25 и 135/25), член 8 став (2) од Правилникот за формирање на највисоки малопродажни цени на одделни нафтени деривати и горива за транспорт („Службен весник на Република Северна Македонија“ бр. 108/20, 133/20, 49/22, 54/22, 64/22 и 125/22) и Одлуката за определување на ескалираната густина ρ и деескалираната густина ρ_d на секој нафтен дериват и гориво за транспорт, висината на надоместокот P за премија, транспортните трошоци T до склад во Република Северна Македонија и висината на надоместокот D за трошоци за работење преку склад и трговска маржа со вклучени транспортни трошоци од склад до бензински станици и крајни потрошувачи („Службен весник на Република Северна Македонија“ бр.85/25), Регулаторна комисија за енергетика, водни услуги и услуги за управување со комунален отпад на Република Северна Македонија, на седницата одржана на 15.9.2025 година, донесе

О Д Л У К А ЗА УТВРДУВАЊЕ НА НАЈВИСОКИ МАЛОПРОДАЖНИ ЦЕНИ НА НАФТЕНИТЕ ДЕРИВАТИ И ГОРИВА ЗА ТРАНСПОРТ

Член 1

(1) Највисоките малопродажни цени на нафтените деривати и горива за транспорт, изнесуваат:

- Моторен бензин –		
ЕУРОСУПЕР БС - 95	-	75,50 (денари/литар)
- Моторен бензин –		
ЕУРОСУПЕР БС – 98	-	77,50 (денари/литар)
- Дизел гориво –		
ЕУРОДИЗЕЛ БС (Д-Е V)	-	69,00 (денари/литар)
- Масло за горење –		
Екстра лесно 1 (ЕЛ-1)	-	69,00 (денари/литар)
- Мазут М-1 НС	-	36,740 (денари/килограм)

(2) Трговците на големо и трговците на мало со нафтени деривати и горива за транспорт можат да ги формираат цените на одделни нафтени деривати и горива за транспорт и пониско од највисоките цени утврдени во став (1) од овој член.

(3) Највисоките малопродажни цени формирани согласно со став (1) на овој член, освен цената за Мазутот М-1 НС, важат франко пумпна станица, а цената на Мазутот М-1 НС важи франко склад на трговец на големо со нафтени деривати и горива за транспорт во земјата.

(4) Во највисоките малопродажни цени формирани согласно со овој член содржан е данокот на додадена вредност согласно Законот за данокот за додадена вредност.

Член 2

(1) Во највисоките малопродажни цени на нафтени деривати и горива за транспорт утврдени со членот 1 од оваа одлука, содржани се и највисоките набавни цени, коишто изнесуваат:

- Моторен бензин –		
ЕУРОСУПЕР БС - 95	-	33,014 (денари/литар)
- Моторен бензин –		
ЕУРОСУПЕР БС – 98	-	34,690 (денари/литар)
- Дизел гориво –		
ЕУРОДИЗЕЛ БС (Д-Е V)	-	34,465 (денари/литар)
- Масло за горење –		
Екстра лесно 1 (ЕЛ-1)	-	34,300 (денари/литар)
- Мазут М-1 НС	-	27,246 (денари/килограм)

Член 3

Во највисоките малопродажни цени утврдени со членот 1 од оваа одлука, содржан е надоместок за трошоци за работење преку склад и трговска маржа, којшто за Еуросупер БС-95 е во износ од 6,999 денари/литар, за Еуросупер БС-98 е во износ од 7,018 денари/литар, за Еуродизел БС (Д-Е V) е во износ од 7,180 денари/литар и за Екстра лесно 1 (ЕЛ-1) е во износ од 7,335 денари/литар, додека за Мазутот М-1 НС надоместокот е во износ од 3,000 денар/килограм.

Член 4

Во највисоките малопродажни цени утврдени со членот 1 од оваа одлука, со исклучок за Мазутот М-1 НС, содржан е надоместокот за транспортни трошоци од склад до бензински станици во износ од 1,00 денари/литар за сите нафтени деривати.